

# HRAMADZIANIN

KASZTUJE:

na 1 mies. 1 r. na 3 mies 3 r.

CENA ABWIESTAK:

na 1 str. 80 k., na 4 str. 40 k.

Wychodzić dwa razy u tydzień u autorki i piatnicy.

ORHAN LEWAJE FRAKCYI BIEŁARUS. SOCYALIS. HRAMADY.

Adres Redakcii i administracyi: Wilenskaja wul. 33, kw. 2 (uwachod z wulicy). Redakcyja adczyniena ad 1—2.

№ 16

Wilnia 11 Sakawika 1919 h.

Hod I.

## ZMAHAJSIA, JAK MAHA—ZMOŻASZ!

### USCHOD, CI ZACHAD?

Wielmi czasta prychodzicca czuć takija hutarki, szto jość bielarusy ūschodniaj kultury i bielarusy zachadniaj kultury. Zwyczajna kaźuć tak: bielarusy kataliki, jakija hłaŭnym czynam żywuć u Wilenszczynie, Horadzienszczynie i Mienszczynie, heta jość bielarusy zachodniaj kultury, a bielarusy prawasłaŭnyja—Mahiloŭszczyzny, Czarnihaŭszczyzny, Smalenszczyny i Wiciebszczyny, heta ūžo jość bielarusy ūschodniaj kultury. Tak sama jaszczė kaźuć, szto jość bielarusy polskaj kultury i dzieła hetaha trymajucca polskaj aryjentacyi i szto jość bielarusy maskoŭskaj kultury, dzieła czaho jany zjaŭlajucca rusyfikataremi i ciahnuć da maskoŭszczyzny. A da niedaŭnaha času, dyk heta pytaŭnie nawiet wielmi prosta raszałasja roźnymi kazionymi «wuczonymi» žurnalistami. Jany prosta kazali, szto bielarusy kataliki jość palaki (polskaj relihii!). a bielarusy prawasłaŭnyja heta jość ruskija (maskoŭskaj relihii!). Usie jany stajali na tym hruncie, szto nijakich bielarusau niama, szto heta jość tolki plemia, katoraje wymiraje ad trascy i kaltuna. Pa ich chatniaj filazoŭskaj teoryi dawodziłasja tak, szto jość tolki palaki i rasiejcy, a bielarusou nijakich niama. Ale jak my baczym, żywio jość najmudrejszy filozau, jano biezupynna robić swaju wialikuju sprawu i z koźnym dniom daje nam znać, szto żyŭ bielarus, żywje i budzie żyć!

Adnak, usio-ż taki, wielmi ciekawa razhledzić, szto heta znaczyć ūschodniaja i zachodniaja kultura i ci praŭda, szto bielarusy dzielacca pamiż saboj na hetkija dźwie hruppy.

Piersz za ūsie my zhadžajmsia, szto siarod bielarusau jość kataliki i prawasłaŭnyja, my zhadžajmsia nawiet i z tym, szto praz szkołu bielarskaja intelihencyja z adnaho

boku spalanzawana, a z druhoha zrusifikawana, ale ab hetym my ūžo wiedajem niekolki stalecciaŭ i heta dla nas nie zjaŭlaicca czymśia niespadziwanym, nowym. Ūžo nie adzin raz my adznacžali i ciapier adznacžajem, szto t. zw. bielarskaja intelihencyja (zaściankowaja szlachta i mieszczaństwo) nie jość pa swojemu duchu bielarskim, a ūsie jany liczuc siabie palakami, ci rasiejcami. Heta jość historycznaje nieszczasćcie bielarskaj nacyi. Z historyi my dobra wiedajem, jak bielarskija „wiarchi“ zdradzili swajmu narodu pajszoŭszy na słuźbu adny da polskich panoŭ i pryniaŭszy ad ich polskuju mowu i kulturu paczali pałanizawac nasz kraj, a inszyja da maskoŭskaha carskaha uradu i pa zahadu carskich ministraŭ dapamahali maskoŭcam uciskać pracownyja masy naszaha narodu, paczali rabić hanieŭnia na ūsio swajo rodnaje bielarskaje, adusiul paczali vyhaniać bielarskuju mowu, paczali rusifikawac nasz kraj.

Narod maŭczaŭ, jon byŭ ni polskim ni ruskim, a jon prosta nazywaŭ siabie „tutejszym“, szto znaczyć, bielarskim.

Kali pany i paŭpanki haniajuczysia za roźnymi prywilejami rabilisia palakami i maskoŭcami i, takim paradkam, dzialilisia pamiż saboj na bielarsau katalikoŭ—zachodniaj kultury i bielarsau prawasłaŭnych—ūschodniaj kultury, kali ūsie hetyja „wiarchi“ wytrawili z swajej ūwiadomaści usielakaje paniaćcie ab bielarszczynie i paczali nawet woraža adnosicca da ūsiaho bielarskaha,—wiedama,—jany pierastali być bielarsami.

Ale jość pracownyja masy bielarskaha narodu, jość mnohamiljonnaje sialanstwo, katoraje pad strechami swaich kurnych chat praz sotni hod baraniło swaju najdaŭniejszaju kulturę, najdaŭniejszyja formy swajho nacyanalaha byta i swaju „prostuju“, „mužyckuju“ mowu. I kali



**Tawaryszy! na Waszym abawiazku lażyć, kab wychadziła Waszaja partyjnaja czasopiś u rodnaj Waszaj mowie.**

**Niachaj kożny z Was kuplaje i paszyraje swaju sialanskuju i rabotnickuju hazetu!**

my ũ danny mament pryhledzimsia da żyćcia naszaha pracoŭnaha sialanstwa, kali my bliżej paznajomimsia z jaho bytam, charaktaram i usiej wielmi bahataj ũnutrannaj kulturaj, jakaja im wyrażana u jaho rodných pieśniach i kazkach—my skażam, szto niamia biełarusau ni uschodniaj ni zachodniaj kultury. Relihija nie zjaŭlaicca faktaram razdziela biełaruskaj nacyi na «polskiju» i «maskoŭskiju». Adzin i niadzialim narod biełaruski! I stolki-ż u żyćci jaho jość zachodniaj kultury, kolki jość i ũschodniaj. Usie sproby polskich panoŭ i maskoŭskich žandarau hwałtam nawiazać jamu czużuju mowu, zwyczaj i h. d. treba pryznać, szto użo skonczyłisia, bo narod pracnuŭsia i zahawaryŭ swajej ũlasnaj «prostaj», «mużyckaj» mowaj.

Paczynajecca nowaja era ũ żyćci biełaruskaha narodu. Narod paczynaje adradżacca ũ swajej rodnaj najdaŭniejszej kultury, paczynaje użo žusim ŭwiadoma kazać, szto jon biełarus.

U biełarusau paczynaje żyć i umacowywacca swaja narodnaja pracoŭnaja socyjalistycznaja intelihencija, katoraja ni na ũschod, ni na zachad nie चाह्ने, a zawie swoj pracoŭny narod, kab jon i na dalej tak sama baraniŭ swaju rodnuju najdaŭniejszaju kulturu, pralamlajuczy usie nowyje idej nawuki, charastwa i h. d. skroż pryzmu swajho nacynanaha «ja». Jana klicza swoj narod da ũlasnaha niezależnaha kulturna nacynalnaha żyćcia, bo liczyć, szto tolki adwajewaŭszy sabie hetuju niezależnaść, jon zmoża stać praŭdziwym haspadarom u swaim rodnym kraju, zdabudzie sabie ziamlu, wolu i lepszaje szczaśliwaje żyćcio. Tolki abaraniŭszy swaju dzierzauŭnuju niezależnaść, pracoŭny narod zmoża tahdy wiaści prawilnaje klasawaje zmahaŭnie, bo staŭszy faktycznym haspadarom u swaim rodnym kraju, jon zmoża ustanawić praŭdziwyja demakratycznaja paradki, zmoża zdziejśnić idej rewalucyjnaha socyjalizmu. Tolki hetkim szlaham iduczy, nasz pracoŭny narod zmoża stać raŭnapraŭnym siabram suŭwietnaj siamji usich pracoŭnych narodaŭ i pryniaści na aŭtar suŭwietnaj kultury, nieszta swaje rodnaje biełaruskaje.

Hety hłybinny praces kulturna-nacynalnaha i politycznaha adradžeńnia użo raspaczaŭsia i tworczaja praca z kożnym dniom usie pawialiczawajecca. Użo niedaloka toj dzień, kali prabje dwanaccataja hadzina naszaha adradžeńnia i z brazhataŭniem spadać aposznija łancuhi niawoli z ruk i szyi naszaha pracawitaha niebaraka.

Tamasz Ge.

## PRAMOWY BUNTAUSZCZYKA.

### II. Ab ziamielnaj sprawie.

Tawaryszy!

Usie my dobra wiedajem, szto wielmi horka żywiecca sialaninu chlebarobu i soładka czużajedu pamieszczyku. Sialanin praz usio swajo harotnaje żyćcio pracuje ũ krywawym pocie i niamaje czym prakarmić swaju siamju,—a pan, dyk toj niczoha niarobiaczy siadzić sabie

ũ chorasza prybranych pakojach karystajuczysia krywawaj pracaj druhich. Sialanin z dziciaczých hadoŭ pracuje jak czorny wol nie majuczy ni dniom ni noczczu cpaczynku i żywie ũ biednaj kurnaj chacie,—a pan niczoha niarobiaczy żywie ũ bahatym palacu nia wiedajuczy ni choład, ni hoład. Sialanskija dzieci abarwanyja, hałodnyja, brudnyja nidzie nia wuczacca i tolki paczynajuc ŭczycca chadzić, jak użo pamahajuc baćkom u haspadarcy,—a panskija dzieci, dyk tyja z samaha malenstwa zajmajucca roznyimi nawukami, kab nawuczycца, jak lapiej trymać u niawoli sialanina. Paczynajuczy ad kałyski sialanskija dzieci użo wiedajuc szio znaczyć choład i hoład,—a panskija, dyk tyja i paniaćcia nawiet nie majuc szto heta znaczyć czorny chleb, jany jaduc tolki pirahi dy inszyja smacznyja strawy. Użo ad kałyski sialanin wiedaje swaju złuju niadolu, jon z dziciaczých hadoŭ aż da staraści nia żywie, a praklinaje tolki swaju horkuju dolu, praklinaje siabie i ũsio swajo harotnaje żyćcio, nie majuczy ni wodnaja hadziny praŭswietu,—a pan smaczna padjeŭszy i napiŭszysia huczna wiasielicca ũ swaich bahatych palacach, dzie kożnaja pylinka napaminaje ab krywawaj pracy «mużyka». Ale, tawaryszy, usie my dobra wiedajem, szto nia było żyćcia sialaninu chlebarobu i szto wielmi dobra żyłsia czużajedu panu.

A czamu heta tak było?

Wiedama czamu: ziamla usia należała panam i sialanie, kab nie pamiorci ad hoład, prymuszany byli iści kłaniacca i uniżacca piarad panam, kab jon dazwoliŭ jaki niebudź morh uzarać i zasiejać i za heta jon sam niczoha niarobiaczy braŭ pałowu ũsiaho ũradżaju. Dzież tut sprawiedliwaść, kali pan niczoha nia robiaczy adbiraje pałowu ũsiaho dabra ad taho, chto sam u krywawym pocie pracuje? Dzież tut praŭda?

Tawaryszy, adkul-ża pajsza ũsia heta niepraŭda na ŭwiecie. Czamu heta pany zaŭładali usiej ziamloj. Ci mo' heta ŭstanoŭlena z najdaŭniejszych czasau i zaŭsiody tak było?

Nie, tawaryszy, heta niepraŭda, kali wam każuc pany i ksiandzy z papami, szto usia ziamla pa prawu należyć panam. Heta niepraŭda, kali jany wam każuc, szto pany z pradziadaŭ ŭładajuc ziamloj i szto heta niby tak samym Boham ŭstanoŭlena.

Wy pawinny wiedać, tawaryszy, szto ũ najdaŭniejszych czasach, nasz narod nie znaŭ ni kniazioŭ, ni caroŭ, ni karaloŭ, ni panoŭ. U toj czas wyśzejszaj ŭładaj było wiecza, heta znaczyć ũsienarodny schod, dzie i raszalisia ũsie sprawy żyćcia. Hetamu usienarodnamu wiecza i należała tahdy usia ziamla. Karystacca ziamloŭ moh kożny chto tolki sam chacieŭ kala jajc pracawać. Ziamla tahdy abrablałasia talakoj, ot niemiarkujuczy, jak i ciapier czasami bywaje. Ziamli było tahdy mnoha, ludzi nie dzialilisia na asobyja haspadarki, a usio rabiłasia hramadoj. My wiedajem, szto najdaŭniejszy sposab karystańnia ziamloj heta hramadzki, ci inaksz każuczy abszczynny. Znaczycca byŭ taki czas, kali usia ziamla należała ũsiamu narodowi i kali ũsiami sprawami swajho żyćcia kirawaŭ sam narod.

Ale potym bolsz silnyje paczali zabirać ŭładu u swa-



je ruki paczali zabirać u niawolu bolsz słabych i paczali prymuszać ich pracować na siabie. Ludzi katoryja nie chacieli żyć pa praŭdzie i swajej ŭłasnej pracaj dabywać sabie chleb, hetyja ludzi paczali arhanizować bandy razbojnikaŭ, waarużać ich i apirajuczysia na hetuju zbrojnuj siłu, paczali pakarać sabie celyje narody, paczali zawajowywać czużyja kraj. Kiraŭniki hetych uzbrojanych band paczali nazywać siabie kniaziami, carami i t. p., a swaje bandy — družynaj, armijaj i h. d. Ziamla, katoraja raniej należała ŭsiemu narodu, paczynaje pierachodzić na ŭłasność hetych kniazioŭ i caroŭ, katoryja paczynajuć dziać jaje pamiż swaimi padłyżnikami. Razam z ziamloj, hetyja razbojniki, brali ŭ niawolu i ludzioŭ. Ziamla, katoraja, jak pawietra, ci świet sonca zjaŭlaicca niczyjej, ci jak każuć sialanie Bożaskaj, hetaja ziamla staŭszy prywatnaj ŭłasnościu roznych kniaziaŭ, caroŭ i ich padłyżnikaŭ panoŭ paczynaje jak niejka — recz pradawacca i kuplacca, a razam z ziamlej paczynajuć handlawać i ludźmi.

Ale prabiŭ czas, kali hety prosty siarmiażny sialanski narod zrazumieŭ ŭsiu niepraŭdu i paczaŭ wiaści zmahać z panami, kab adabrać ad ich ziamlu. Z historyi my dawiedajemsia ab mnohich takich zdareńniach, kali sialanie rabili paŭstaŭni, palili panskija dwory i ŭ płamieńni hetych dwaroŭ palili swaich kryŭdzialaŭ. Duch zemsty za kryŭdy, ździeki i hwałt prebydżaŭsia ŭ głębi narodnych mas i nia było tahdy liści kryŭdzicielam panam. Takich zdareńniaŭ ŭ historyi naszaha narodu jość wielmi szmat, ale ab hetym nieha było raniej ni hawaryć, ni pisać. Tak było ŭ paczatk siemnadcataha staleccia, kali razam z paŭstaŭszym ukraińskim narodem naszy sialanie prahanieli polskich panoŭ i adbirali ad ich usie ziemi i addawali ich wa usie narodnaje karystaŭnie, tak było i ŭ pierszaj pałowie wosiemnadcataha staleccia, kali praz nasz kraj prachadzili francuzy i niekalki hadoŭ paźniej, tak sama było i ŭ druhoj pałowie dziewiatnecataha staleccia kali ŭ czas tak zwanaha polskaha paŭstaŭnia mnohija sialanie aduraczanyja ksiandzami zapisywalisia ŭ „kasary“, kab abaranić wieru katalickuju, a praŭdzie, heta polskija pany staralisia abaranić swaje dwory ad kantsykacy maskoŭskim uradam, katory wioŭ baradźbu z pałanizacyjaj naszaha kraju i ŭwodziŭ ŭsie maskoŭskaje zniszczajucz naszu rodnuju najdaŭniejszaju kulturu — u hety moment, wializnaja bolsza sialanstwa damahaŭsia, kab była zniszczana panszczyna, kab usich nadzialili ziamloj, heta znaczyć kab usia ziamla była rozdzielana pamiż usim pracoŭnym sialanstwam.

U 1861 hadu maskoŭski carski ŭrad bajuczysia rewalucyi skasawaŭ panszczynu (Bielaruś tahdy znachadziŭsia pad Maskoŭszynnaj). Sialanam była dadzienu wola i nadzialili ich ziamloj. Ale jak nadzialili? Ziamloj sialan nadzialili za hroszy. Sialanie pawinny byli płacić kożny hod padatki, kab, takim paradkam wypłacić panam za ziamlu. Wiedama, szto i pry nowych niby ta wolnych paradkach sialanam zusim nie lapiej stała żyć. Zamiasta adnaho pana, adrazu zjaŭilaŭsia niekalki takich-za samych panoŭ, katoryja pa carskamu zahadu pawinny byli apiekawacca nad „mużykom“ bo jon durny i nia zmoża żyć bez pana, jany hetak kazali. Woś i pasłaŭ maskoŭski car roznych ziemskich naczalnikaŭ, żandaraŭ dy uradnikaŭ, a im na padmohu papoŭ dy ksiandzoŭ. Usia hetaja cheŭra czużajedŭ razam z panami, bo jany jak i raniej zas-talisia hospadarami swaich dw roŭ z dzisiaćkami i sotnia-mi tysiac dzisiacin najlepszej ziamli, woś jany i paczali apiekawacca nad sialanstwam, paczali aposznija pażytki zabirać za padatki i roznyja niedoimki. Hetyja apiekuny tak aziali ŭ swaje czepkija ruki pracoŭnaje sialanstwa, jany tak jaho prycisnuli, szto ŭ kancy zusim użo nie ŭma-

hatu stała żyć. Sialanie paczali kidać swoj rodny kraj i celymi wioskami paczali wyjeżdżać u czużyja kraj, paczali tam szukać swaju lepszaju dolu. Hetak wielmi mnoha naszych sialan pierajechaŭ ŭ Ameryku i Sibir. Narod paczaŭ adrywacca „ad rodnych niŭ i rodnych chat“, paczaŭ pakidać „miły kut swaich dziadoŭ“, kab tam dzieś u dalokaj czużynie znajści sabie szczasliwaje życie. Kolki hetych nieszczasnych niebarakaŭ zahinuła pry pierasialeŭni i kolki zahinuła na nowych miejscach. Cyfry ahromny, trudna ich paliczyć. A kolki ich zahinuła ŭ swaim rodnym kraju ad hoładu, kolki dzieci pajszo na toj świet, tolki dzieła taho, szto ich baćki nia mieli czym karmić. U ŭsie heta rabiŭsia ŭ toj czas, kali sotni tysiac dzisiacin ziamli lażyć dzirwanom u swaim rodnym kraju, bo jana panskaja — panu tak padabaicca. Narod pamiraje ad hoładu, a panskaja ziamla lażyć dzirwanom! Dzież tut sprawiadliwaść, tawaryszczy!

(Dalej budzie).

Anton Niebaraka.

## SWAJAKAM PA HUTARCE.

Szlu wam pieśnią, bratnim słowam  
Zdaroŭkaŭnie, ludzi:  
Nie hasicie wiery, szto wam  
Życca lepiej budzie.  
Wy nia złomki, wy nia znoski, —  
Wy narod mahuczy:  
Wasze państwo — waszy wioski,  
Pan nasz — trud żywuczy;  
Wasza sława nie ŭ pałacy,  
Ni ŭ kniaźackaj mitry,  
A na rodnej niwie, ŭ pracy  
Karysnaj niachitraj.  
Waszy skarby nie ŭ jedwabnaj  
Mahackaj sajecie,  
A ŭ siermiazie niepawabnaj,  
Starszaj na ŭsim świecie.  
Waszy ruki choć abity —  
Piasok na ich znaczen,  
Ale chleb, imi dabyty;  
Dla ŭsiech biel i smaczen.  
Sława waszaj hetkaj siły  
Woczy ŭrahom kole,  
Świedkaj świeżyja mahiły,  
Szto sypie niawola.  
Świedkaj pradžiedoŭ szkilety,  
Kurhany s kustami,  
Świedkaj — pieśni woklik hety,  
Świedkaj wy z ślezami.  
Dyk chaj że was nie asile  
Zwierstwo niepahody,  
Raspuścicie swaje krylla,  
Jak i ŭsie narody.  
Ruchnie kryŭda, praŭda ŭstanie,  
Worahaŭ adstrasze;  
Budzie doli panawaŭnie  
Na ziamli na naszaj.

(„Sz. Ż.“)

Janka Kupała.



## Z Biełarusi i Litwy.

**h. Miensk.** U druhaj palowie lutaha ŭ Miensku adbyćcia zjezd zahadcykaŭ addzielami narodnaj aświety pawietowych Rad Sialauskich i rabotnickich deputataŭ usiej Mienskaj huberni. Na zjezdzie abhawarywałasja pytańnie ab tym, na jakoj mowie uwczyć dzieciej ŭ narodnych szkołach na pierszaj stupieni. Paśla karotkich spreczek zjezdam była pryniata pastanowa, kab wa usich szkołach abawiaskowa nsio nawuczannie prachadzilasja na rodnej mowie wucziaŭ, t. j. na biełarskaj mowie. Hetaja pastanowa pryniata bolszaściu 15 hałasou proci 5 pry 2 uztrymauszysia. Takim paradkam, wa usich narodnych szkołach na pierszaj stupieni, pa usiej Mieuszczyźnie byduć wiaści nawuczannie dzieciej tolki na rodnej biełarskaj mowie.

— Jak nas pawiedamlajuć, u Miensku użo prystuplena da arhanizacyi działaŭ uniwersytetu ŭ składzie usich fakultetaŭ. Kamisaryjatom pa narodnaj aświecie asyhnawana na atkryćcia uniwersytetu adzin milion rubloŭ hroszaj. Hłaŭnymi kiraŭnikami pa arhanizacyi uniwersytetu zjaŭlajucca akademik Karski i profesar Iwaŭski.

— Na hetych dniach pa rasparadžeńniu Mienskaj czczewyczajki wypuszczany na swabodu nsie raniej arysztrawanyja białawskija kamunisty t. t. Dylo, Szautyr, Falski i insz. Pieradajuć, szto pamiż biełarskimi kamunistam i tt. zw. b. «obliskomzap» nastupiła parazumieńnia, b. «obliskomzap» u apacznijsza czasy rezka zmianili swaju palityku i paczaŭ bolsz prychnilna adnosieca da biełarskaj sprawy.

— Pawiedamlajuć, szto użo druhi mlesiac lażyć u paścieli zachwareŭszy bruszny tyłam wiadomy biełarski pieśniar Aleś Harun. Dachтары wykazywajuć dumku, szto chwory skora paprawicca i zmoża pristupić da pracy.

**m Radaszkowicz.** 23 lutoha u dzień swiata hadaŭszczyzny, czyrwonaj armii wuczniami miejscowych wyrzejszych paczatkowych szkoł pry dapamozie miejscowaha Jspolkoma byŭ ustrojany spektakl. Stawilisja try pjesy na biełarskaj mowie „Jak jany žanilisja“ na polskaj «Polowanie na męza» i na rasijskaj mowie «chlebasol». Spektakl prajszoŭ wielmi udaczna, asabliwa dobra była spoŭniana pjesy „Jak jany žanilisja“ ŭ jakoj prymali uczasćcia wuczni polskaj pracownaj szkoły.

**m Molodeczyno.** Na 15—17 sakawika ŭ Maładeczynie sklikajecca zjezd wuczycioł Aszmianskaha, Wilejskaha i Dzisnienskaha pawietaŭ.

Na hety zjezd zapraczajuca tak sama i predstaŭniki ad kulturna-praświetych hurtkoŭ usich walaścioŭ susiednych pawietaŭ, katoryja powinny buduć wybrać swaich predstaŭnikoŭ na usierasejski zjezd pa zaczkolnaj aświecie ŭ Maskwie, jaki maje adbycca pierszaho krasawika.

Na 1—17 ho traŭnia ŭ Miensku prajektujecca ŭsiebiełarski zjezd wuczycioł, da jakoha biełarski komisaryjat użo prystupiu zbierać materyjaly i apracowywać prohramu.

## KRONIKA.

**Biełarski teatr.** U danny mament wielmi dobra naładziŭ swaju pracu biełarski teatr u Miensku. Z prychodam Radawaha ŭradu teatr atrymaŭ ŭradowuju subsidziju i darmawoje pamieszkanie. Teatr stawić czatry razy na tydzień spektakli, a tak sama jaszce stawić czas ta darmawyja ahulna dastupnyja spektakli.

Pry dramatycznym teatry istnuje chor, jaki składjecca z 50-ch czalawiek i strunny arkiestr. Na czole teatru stajac: wiadomy biełarski dramaturh F. Alechnowicz i zasłużany biełarski artysta F. Żdanowicz.

Adzin z kiraŭnikoŭ Mienskaha teatru — F. Alechnowicz pryjechaŭ ciapier u Bilniu, kab arhanizawać tut biełarski dzierżaŭny teatr. F. Alechnowicz razam miejscowaj dramatycznaj družynaj apracawaŭ prajekt i padaŭ u teatralnuju sekcyju addziela narodnaj aświety pry Wilenskaj Radzie Rabotnickich Deputataŭ. Jość peŭnaja mahczymasć dumać, szto ŭ Wilni ŭ chutkim czasie budzie arhanizowany biełarski dzierżaŭny teatr.

Nie tak daŭno, tak biedny repertuaram biełarski teatr u aposznija czasy abahaciŭsia mnohimi aryhinalnymi i pierakładnymi pjesami. Z aryhinalnych tworaŭ treba adznaczyć pjesy Alechnowicza, Hałubka, Paŭłowicza, Janki Kupaly i insz. Bolszaść biełarskich dramaturhaŭ zaczaplaje i razraszaje ŭ rewalucyjnym duchu samyja nabaleŭszyja pytaŭni naszaha hramadzkaha žyćcia, ci biaruć temy z czysta narodnych matywaŭ. Dzieła czaho biełarski teatr pa swajamu duchu žyjaŭlaicca czysta pralitariskim teatram.

Teatr, jaki maicca być arhanizowany ŭ Wilni, maje na meci, pa dumcy jaho arhanizataraŭ na czole z F. Alechnowiczam, nia tolki stawić spektakli u Wilni, ale i na prawincyi pa usiej Wilenszczyźnie.

Dla dapamohi F. Alechnowiczu pa arhanizacyi dzierżaŭnaha teatru ŭ Wilni dramatycznaj družyna wybrała z swajho składu kolehiju z troch asob u jakuju ŭwajszli Anton Niebaraka i Baroŭski, F. Alechnowicz uwachodzić u hetkuju kollehiju ex officio.

**Addzialeńnie centralnaha kaapieratyunaha sajuza Biełarusi u Wilni.** Na hetym tydni pryjechaŭ z Mienska ŭ Wilniu wiadomy biełarski kaaperatar E. Budźka, z daruczeńniem ad C. B. Kaapieratyunaha Sajuzu Biełarusi, kab załażyć u Wilni addzialeńnie hetaha sajuzu i naładzić sprawu kaaperacyi pa ŭsiej Wilenszczyźnie. Razam z E. Budźko ŭ Wilniu pierajeżdżaje wiadomy biełarski bibliohraf R. Ziemkiewicz.

**U pierszaj Wilenskaj Biełarskaj himnazii.** Za dwa miesiacy istnawańnia himnazii pedahohicznaja sprawa ŭ jej użo zusim naładżana. Staroje pamieszkanie byŭszaj litoŭskaj duchoŭnaj seminarij, a raniej sw. Trajeckaha manastyra dzie ŭ czasie niemieckaj akupacyi značadziŭsia niemiecki wajenny lazaret, ciapier hetaje pamieszkanie zusim użo pryspasoblona da pedahohicznych metaŭ.

Ale sztoś u aposznija czasy paczali rabicca z za hetaha pamieszkania wielmi czastyja konflikty z krajowym komisaryjatom narodnaj aświety, katory chozca ciapier u hetym pamieszkanii pamiajsć niejki krajowy muzej i biblioteku, a himnaziju pierawiaści u druhoje horszaje pamieszkanie byŭszaj himnazii Prozarowoj.

Wedama, na belaruskiju himnaziju z samaha paczatku jaje istnawańnia wielmi kasilisja polskija klerykalnyja elementy i nawiet żydy, katoryja staralisja usiami sposabami rabić roznyja pieraszkozy u arhanizacyi himnazii. Pedahohicznaja Rada himnazii baczuczy u hetkim pierawodzie u druhoje horszaje pamieszkanie pachod proci biełarskaj himnazii, padała dokladnuju zapisku z protestam u krajowy komisaryjat narodnaj aświety, starszyni narodnaha komisaryjatu Litwy i Biełarusi i ŭ inszyja miejsca.

Redakcyja: Redakcyjni Kolektyu.

Wydawiectwa: Wilenski Kamitet Lewaje  
Frakcyi Biełarskaj Socyjalistyčnaj Hramady.

Nabrana literami „Hramadzanina“, addrukowana u drukarni «Pramień», Ihnataŭski 5.